

हथियार से युवक की हत्या का प्रयास करने वाले तीन आरोपी गिरफ्तार

पुलिस ने तीनों आरोपियों को महिलाओं की ड्रेस पहने हुए गिरफ्तार किया

पाटन, (निसं)। राजस्थान पुलिस मुख्यालय, जयपुर के निर्देशानुसार चलाए जा रहे विशेष अभियान के तहत सीकर पुलिस ने बड़ी सफलता हासिल की है। अवैध हथियार से फायर कर हत्या का प्रयास करने वाले तीन आरोपियों को पुलिस ने गिरफ्तार किया है। इस कार्रवाई के निर्देश पुलिस अधीक्षक सीकर प्रवीण नायक नूनावत द्वारा दिए गए थे, जिसके पश्चात अतिरिक्त पुलिस अधीक्षक नीमकाथाना गिरधारी लाल शर्मा के निकटतम सुपरविजन और वृत्ताधिकारी नीमकाथाना अनुज डाल के नेतृत्व में यह कार्रवाई की गई।

घटना 23 अक्टूबर डालगांव की है। परिवारी विजयदीप मीणा निवासी डालगांव निवासी रिपोर्ट दर्ज कराई थी कि वह अपने साथियों के साथ गांव के शनि महाराज मंदिर के पास बैठा था, तभी मोटरसाइकिल पर सवार कुछ युवकों ने आकर उनके बाईं सदीप मीणा पर गोली चला दी। गंभीर रूप से घायल सदीप को अस्पताल में भर्ती



हत्या का प्रयास करने के आरोपियों को पुलिस पकड़कर ले गई।

कराया गया जबकि आरोपी मौके से फरार हो गए रिपोर्ट पर थाना डालगांव में मामला दर्ज किया गया था। पुलिस ने आरोपियों को गिरफ्तार करने के लिए टीम का

गठन किया गया तथा सीसीटीवी फुटेज और स्थानीय आसूचना के आधार पर पुलिस द्वारा विशेष अनुसंधान किया गया। टीम ने त्वरित

कार्रवाई करते हुए तीनों आरोपियों को डोकन के पास काला कोटा से जिले जाने वाले रास्ते पर तीनों आरोपियों को महिलाओं की ड्रेस पहने हुए

गिरफ्तार कर लिया।

गिरफ्तार आरोपियों में दिनेश गुर्जर उर्फ टाइगर पुत्र धर्मपाल गुर्जर निवासी चबूतरा वाली ढाणी तन गांववाली, थाना डालगांव जिला सीकर, सचिन गुर्जर पुत्र चन्द्रनीराम गुर्जर निवासी ढाणी पालतीवाला तन दयाल का नांगल, थाना डालगांव, जिला सीकर, विकास गुर्जर उर्फ विक्की पुत्र रामकुमार गुर्जर निवासी लादी का बास, थाना सदर नीमकाथाना जिला सीकर है। पुलिस जांच में सामने आया कि आरोपी विकास गुर्जर उर्फ विक्की के खिलाफ पहले से ही कई संगीन आपराधिक प्रकरण दर्ज हैं, जिनमें मारपीट, लूटपाट, हत्या के प्रयास तथा आर्म्स एक्ट के मुकदमे शामिल हैं। नीमकाथाना पुलिस ने सुबुबुबु, तकनीकी साक्ष्य और त्वरित कार्रवाई के माध्यम से फरार चल रहे आरोपियों को गिरफ्तार कर बड़ी राहत दी है। एसीपी सीकर प्रवीण नायक नूनावत ने पुलिस टीम की सराहना करते हुए कहा कि ऐसे अपराधियों के विरुद्ध कड़ी कानूनी कार्रवाई जारी रहेगी।

दुकान में चोरी करने वाला वांछित आरोपी गिरफ्तार

पाटन, (निसं)। रात्रि में दुकान का शटर तोड़ चोरी करने वाला वांछित आरोपी को पुलिस ने गिरफ्तार किया है।

पुलिस अधीक्षक सीकर प्रवीण नायक नूनावत के निर्देशन एवं अतिरिक्त पुलिस अधीक्षक, नीमकाथाना गिरधारी लाल शर्मा, पुलिस उर्फ अधीक्षक, वृत्त नीमकाथाना अनुज डाल, के सुपरविजन में थाना डालगांव पुलिस टीम ने एक वांछित आरोपी को गिरफ्तार किया है। थाना डालगांव के थानाधिकारी राजवीर सिंह मय पुलिस टीम के 30 अक्टूबर को कार्रवाई करते हुए दुकान का शटर तोड़कर चोरी की वारदात को अंजाम देने वाले आरोपी को गिरफ्तार किया है। घटना 28 मई 2025 को परिवारी गोपाल गोयल निवासी डालगांव द्वारा रिपोर्ट दर्ज कराई गई थी कि उनकी दुकान गोपाल किराणा स्टोर (रेलवे स्टेशन से डालगांव रोड पर स्थित) से अज्ञात चोर द्वारा रात्रि में ताला तोड़कर



डालगांव थाना पुलिस ने चोरी के आरोपी को गिरफ्तार किया।

हजारों की नकदी व सामान चोरी कर ले गया। इस संबंध में प्रकरण दर्ज कर सचिन ब्रह्मप्रकाश द्वारा अनुसंधान प्रारंभ किया गया। विशेष टीम गठित की गई। टीम ने सीसीटीवी फुटेज, तकनीकी साक्ष्य एवं आसूचना के आधार पर

संदिग्धों से पूछताछ कर घटना का खुलासा किया। पुलिस ने मुख्य आरोपी धर्मेन्द्र पुत्र उमराव धानकानिवासी डालगांव, थाना डालगांव, जिला सीकर को गिरफ्तार किया है। आरोपी से आगे की पूछताछ जारी है।

मांगों को लेकर छात्रों का प्रदर्शन

भीलवाड़ा, (निसं)। कृष्णा नर्सिंग कॉलेज के छात्रों ने शुक्रवार को उग्र प्रदर्शन किया। विभिन्न मांगों को लेकर पिछले पांच दिनों से आक्रोशित विद्यार्थी सड़क पर उतर आए छात्रों का कहना है कि कॉलेज प्रशासन को कई बार समस्याओं से अवागत करवाने के बावजूद कोई सुनवाई नहीं हुई। नाराज छात्रों ने कॉलेज

बाहर तालाबंदी कर अपना विरोध दर्ज कराया। प्रदर्शन के दौरान को उग्र प्रदर्शन किया। विभिन्न मांगों को लेकर पिछले पांच दिनों से आक्रोशित विद्यार्थी सड़क पर उतर आए छात्रों का कहना है कि कॉलेज प्रशासन को कई बार समस्याओं से अवागत करवाने के बावजूद कोई सुनवाई नहीं हुई। नाराज छात्रों ने कॉलेज

नवजात शिशु को जन्म के तुरंत बाद झाड़ियों में फेंका



पुलिस व ग्रामीणों ने नवजात बच्चे को अस्पताल में भर्ती कराया।

भीलवाड़ा, (निसं)। एक और कृत्यगी मां ने ममता को शर्मसार किया है। ये मामला भीलवाड़ा जिले के गुलाबपुर उपखंड के पास भोजवास गांव के समीप दौलतपुरा का है, जहां शुक्रवार सुबह एक दिल दहलाने वाली घटना सामने आई। यहां एक नवजात शिशु को जन्म के तुरंत बाद उसकी मां ने कांटों की झाड़ियों में फेंक दिया और वहां से चली गई। सुबह ग्रामीण जब रास्ते से गुजर रहे थे तो उन्होंने नवजात बच्चे के रोने की आवाज सुनी। आवाज सुनकर लोगों ने देखा कि एक नवजात बालक कांटों में बिलख रहा है। लोगों

ने तुरंत इसकी सूचना गुलाबपुर पुलिस को दी। सूचना मिलते ही एसएसआई महावीर अपनी टीम के साथ मौके पर पहुंचे और बालक को कांटों से निकालकर गुलाबपुर चिकित्सालय पहुंचाया। अस्पताल में चिकित्सक डॉ. डीडी गुला और उनकी टीम ने बच्चे का प्रारंभिक उपचार किया। बाद में उसकी हालत को देखते हुए बालक को जिला मुख्यालय के चिकित्सालय के लिए रेफर कर दिया गया। फिलहाल बच्चे का उपचार जारी है और गुलाबपुर पुलिस उस कुमाता की तलाश में जुटी है।

डेनिस बावरिया हत्याकांड : बदमाशों को भगाने और छुपाने के मददगारों को पकड़ा

झुंझुनू, (निसं)। चूरू रोड पर दिवाली के पहले दिन रात को धनूरी थाने के हिस्ट्रीशीटर डेनिस बावरिया उर्फ नरेश कुमार का अपहरण कर हत्या के मामले में फरार बदमाशों को भगाने और छुपाने के साथ-साथ फरारी काटने में मदद करने वाले लोगों पर भी पुलिस ने कार्रवाई शुरू कर दी है। पुलिस ने झुंझुनू सदर थाना इलाके के बिशनपुरा ब्राह्मणों

■ चार दिन तक चाय वाले छोटे ने जयपुर में हिस्ट्रीशीटर मर्दिया को छुपाया

की ढाणी से 36 वर्षीय योगेंद्र उर्फ विक्की पुत्र प्रताप सिंह कुलहर को तथा जयपुर पत्रकार कॉलोनी इलाके से मलसीसर थाना इलाके के ककड़ेऊ कलां गांव के 37 वर्षीय संदीप चौधरी उर्फ छोटे पुत्र जसवंत सिंह सिलाचय को गिरफ्तार किया है। पुलिस लगातार आरोपियों के पीछे है। अब तक पकड़े गए आरोपियों से पूछताछ तथा पुलिस की जांच में सामने आया कि वारदात के वाले दिन ही उसी रात को करीब बारह से साढ़े बारह बजे के बीच मंदीप उर्फ मर्दिया, हितेश मील, प्रशांत उर्फ पोखर तथा अजय जाट



पुलिस ने बदमाशों की मदद करने वालों को गिरफ्तार किया।

बिशनपुरा गांव पहुंचे, जहां पर उन्होंने वारदात में काम ली गई कैम्पर गाड़ी योगेंद्र उर्फ विक्की को दोस्ती का हवाला देते हुए मदद मांगी। योगेंद्र उर्फ विक्की ने भी बदमाशों की मदद करते हुए वारदात में काम ली गई कैम्पर गाड़ी खुर ले ली और अपनी कार आरोपियों को भगाने में मदद करने के लिए दे दी। इसी कार से आरोपी जयपुर भाग निकले। इसके बाद मंदीप उर्फ मर्दिया, हितेश

मील, प्रशांत उर्फ पोखर तथा अजय जाट के अलावा दीपक मालसरिया भी जयपुर पहुंचे, जहां पर मर्दिया ने अपने पुराने साथी मलसीसर थाना इलाके के ककड़ेऊ कलां निवासी संदीप चौधरी उर्फ छोटे पुत्र जसवंत सिंह सिलाचय से मदद मांगी। संदीप चौधरी उर्फ छोटे जयपुर की पत्रकार कॉलोनी में ही चाय-पानी की दुकान चलाता है, जो मर्दिया का पुराना साथी रहा है। कई बार उसने

मर्दिया की फरारी कटवाने में मदद की है। पुलिस की जानकारी में सामने आया कि चार दिनों तक, 20 से 23 अक्टूबर तक ये सभी बदमाश जयपुर में छुपे हुए थे। उन्हें छुपाने के साथ-साथ इनके खाने-पीने की सारी व्यवस्था संदीप चौधरी उर्फ छोटे ने की। लेकिन जब पुलिस बदमाशों के पीछे पीछे जयपुर में संदीप चौधरी उर्फ छोटे तक पहुंची। उससे पहले ही सभी वहां से भी फरार हो गए। जिन्हें जयपुर से भगाने में भी संदीप चौधरी उर्फ छोटे ने मदद की। पुलिस ने दोनों मददगारों को गिरफ्तार कर लिया है। अब तक इस मामले में पुलिस कुल नौ लोगों को गिरफ्तार कर चुकी है।

मामले में नामजद आरोपियों की संख्या भी 14 से बढ़कर 16 हो गई है। पुलिस की गिरफ्तार से अभी भी सात नामजद आरोपी दूर हैं। इनमें छह पर पुलिस ने ईनाम घोषित कर रखा है। यही नहीं मामले के मुख्य आरोपी हिस्ट्रीशीटर मर्दिया, दीपक मालसरिया, हितेश मील और प्रशांत उर्फ पोखर भी पुलिस पकड़ से दूर है। पुलिस का केवल बदमाशों के, बल्कि उनको मदद करने वालों की भी धरपकड़ कर रही है। इधर, एसीपी बुजेश ज्योति उपाध्याय ने बताया कि इस मामले में किसी भी तरीके से लिप्त किसी भी व्यक्ति को छोड़ा नहीं जाएगा।

सड़क हादसे में एक जने की मौत

गंगापुर सिटी, (निसं)। सपोटरा थाना क्षेत्र में देर शाम सड़क हादसे में एक युवक नरेश खां (35) की मौत हो गई। यह घटना सेमरदा और गागडडा गांव के बीच हुई, जहां एक स्विफ्ट डिजायर कार और कमांडर जीप में आमने-सामने की टक्कर हो गई। मृतक नरेश खां पुत्र गणेश खां पापटा गढ़ी का निवासी था और पेशे से ड्राइवर था। वह कमांडर जीप चला रहा था। टक्कर इतनी भीषण थी कि जीप बुरी तरह क्षतिग्रस्त हो गई और नरेश खां गंभीर रूप से घायल हो गया। मौके पर मौजूद ग्रामीणों ने घायल नरेश खां को तुरंत गंगापुर सिटी अस्पताल पहुंचाया। जहां चिकित्सकों ने उसे मृत घोषित कर दिया। पुलिस ने मृतक के शव को गंगापुर सिटी अस्पताल की मोर्चरी में रखवाया है। शुक्रवार पोस्टमॉर्टम कराया।

मादक पदार्थ तस्कर को सजा सुनाई

करौली, (निसं)। न्यायालय विशिष्ट न्यायाधीश स्वापक औषधि एवं मनः प्रभावी पदार्थ अधिनियम प्रकरण करौली ने वर्ष 2021 के स्मैक जन्ती के मामले में अपना निर्णय सुनाया। विशिष्ट न्यायाधीश स्वापक औषधि एवं मनः प्रभावी पदार्थ अधिनियम प्रकरण करौली माधवी दिनकर ने आरोपी प्रदीप पुत्र हल्के निवासी राजौर थाना कैलादेवी को दोषी मानते हुए 5 वर्ष के कठोर कारावास एवं 50 हजार रुपए के

■ 5 वर्ष के कठोर कारावास एवं 50 हजार के अर्थदंड से दंडित किया

अर्थदंड से आरोपी को दंडित किया है। लोक अभियोजक एवं राजकीय अधिवक्ता रीतेश सारस्वत ने बताया कि 17 फरवरी 2021 को थाना सदर करौली के थानाधिकारी अमित कुमार

ने प्रदीप पुत्र हल्के निवासी राजौर थाना कैलादेवी को ग्राम करसाई के नसीर बाबा के मंदिर के पास से गिरफ्तार कर उसके कब्जे से 6 ग्राम स्मैक जन्त की थी। न्यायालय में प्रकरण पर विचरण के दौरान अभियोजन पक्ष की ओर से 11 गवाहों और 34 दस्तावेजी साक्ष्य को पेश किया गया था, जिस के आधार पर न्यायालय ने आरोपी प्रदीप निवासी राजौर को दोषी मानते हुए दंडित किया है।

ट्रेलर ने ई-रिक्शा को मारी टक्कर, दो लोग गंभीर घायल

पावटा, (निसं)। प्रागपुरा थाना क्षेत्र के बावड़ी के पास शुक्रवार सुबह एक दर्दनाक सड़क हादसा हो गया। एक तेज रफ्तार ट्रेलर ने ई-रिक्शा को सामने से जोरदार टक्कर मार दी। हादसे में ई-रिक्शा चालक गोवर्धन लाल बलाई (55) निवासी भाबवर व सड़क पार कर रहा एक युवक विजेंद्र बलाई पुत्र रमेश चंद बलाई निवासी अस्थल गंभीर रूप से घायल हो गए। दोनों गंभीर घायलों को स्थानीय लोगों की मदद से पावटा उपजिला अस्पताल में भर्ती कराया गया, जहां डॉ. रवि बंसल द्वारा उनका प्रारंभिक उपचार कर गंभीर हालत को देखते हुए जयपुर रेफर कर दिया गया। घटना की सूचना पर प्रागपुरा थाना पुलिस मौके पर पहुंची और दुर्घटना स्थल का निरीक्षण किया। पुलिस ने ट्रेलर व चालक की तलाश शुरू कर दी



घायल का अस्पताल में चिकित्सकों ने उपचार किया।

है। प्रत्यक्षदर्शियों के अनुसार, बावड़ी मंदिर के पास दिल्ली की तरफ से आ रहे तेज रफ्तार ट्रेलर ने ई-रिक्शा को टक्कर मार दी। वहीं एक युवक सड़क

पार कर रहा था तो उसे भी ट्रेलर ने चपेट में लिया। पुलिस ने बताया कि घटना की जांच की जा रही है और हादसे के लिए जिम्मेदार चालक को तलाश जारी है।

सीकर में सरदार पटेल की 150वीं जयंती पर “रन फॉर यूनिटी मार्च” का आयोजन

सीकर, (निसं)। सरदार वल्लभभाई पटेल की 150वीं जयंती के उपलक्ष्य में ‘सरदार 150 समारोह’ के तहत युवा कार्यक्रम एवं खेल मंत्रालय भारत सरकार एवं जिला प्रशासन के सहयोग से शुक्रवार को सीकर में रन फॉर यूनिटी मार्च का आयोजन किया गया, जिसे नगरीय विकास एवं स्वास्थ्य शासन राज्य मंत्री झाबर सिंह खर्रां ने हरी झण्डी दिखाकर रवाना किया। यूनिटी मार्च तात्या टोपे सर्कल से प्रारंभ होकर जाट बाजार, घंटाघर होते हुए रामलीला मैदान में सम्पन्न हुई। यूनिटी मार्च में देशभक्ति गीतों के साथ सरदार पटेल के योगदान को याद किया गया।

रन फॉर यूनिटी मार्च में नगरीय विकास एवं स्वास्थ्य शासन राज्य मंत्री झाबर सिंह खर्रां, जिला कलेक्टर मुकुल शर्मा, पुलिस अधीक्षक प्रवीण नायक नूनावत, अतिरिक्त जिला कलेक्टर रतन कुमार स्वामी, अतिरिक्त जिला कलेक्टर शहर भावना शर्मा, जिला युवा अधिकारी मोहित कुमार सहित अधिकारियों, पुलिस एवं होमागार्ड जवानों, जनप्रतिनिधियों, भारत स्काउट गाइड, हिंदुस्तान स्काउट्स, एनसीसी, एनएसएस, मेरा युवा भारत के वॉलंटियर्स, जिले के खिलाड़ियों, शिक्षा विभाग, पैरामेडिकल एवं आयुर्वेद के



यूडीएच मंत्री झाबर सिंह खर्रां ने उपस्थित सभी को आत्मनिर्भर भारत का संकल्प, एकता दिवस तथा नशा मुक्ति की शपथ दिलाई।

विद्यार्थियों तथा शहरवासियों, जनप्रतिनिधियों ने बड़ी संख्या में भागीदारी निभाई। जिला स्तरीय पदयात्रा के तहत ही रामलीला मैदान में सरदार पटेल की 150वीं जयंती पर जिला स्तरीय कार्यक्रम आयोजित किया गया। यूडीएच मंत्री झाबर सिंह खर्रां ने कार्यक्रम को संबोधित करते हुए आजादी के बाद देश के एकीकरण में सरदार वल्लभभाई पटेल के योगदान को याद

किया। उन्होंने कहा कि पटेल ने उस समय देश की लगभग 565 रिवास्तों का एकीकरण किया। इस दौरान उन्होंने कहा कि हमारे युवा पुरातन इतिहास को जानें तथा देश की आजादी में योगदान देने वाले क्रांतिकारियों एवं स्वतंत्रता सेनानियों के प्रति श्रद्धा रखें। उन्होंने कहा कि देश की आजादी में 13-14 वर्ष के बालक-बालिकाओं ने भी प्राण न्यौछावर कर योगदान दिया। इस दौरान उन्होंने सबसे

युवा क्रांतिकारी खुदीराम बोस, चापेकर बंधुओं तथा आजाद हिंद फौज के सेना अध्यक्ष सुभाष चंद्र बोस के योगदान को याद किया। उन्होंने कहा कि नई राष्ट्रीय शिक्षा नीति में गौरवशाली पुरातन संस्कृति को शिक्षा का हिस्सा बनाया गया है। उन्होंने कहा कि प्रधानमंत्री नरेंद्र मोदी के नेतृत्व में भारत को 2047 तक विकसित राष्ट्र बनाने के लिए हम सभी सक्रिय सहयोग दें, ताकि भारत सबसे सशक्त, सबल एवं

■ “रन फॉर यूनिटी मार्च” यूडीएच मंत्री झाबर सिंह खर्रां ने हरी झण्डी दिखा रवाना किया

सामाजिक समरसता वाला राष्ट्र बने। जिला युवा अधिकारी मोहित कुमार ने ‘सरदार 150’ के तहत आगामी कार्यक्रमों की जानकारी दी। उन्होंने बताया कि सरदार वल्लभभाई पटेल की 150वीं जयंती के उपलक्ष्य में ‘सरदार 150 समारोह’ का आयोजन 6 अक्टूबर से 6 दिसम्बर तक ‘एकता मार्च अभियान’ के रूप में किया जाएगा। कार्यक्रम में उपस्थित सभी को आत्मनिर्भर भारत का संकल्प, एकता दिवस तथा नशा मुक्ति की शपथ दिलावाई गई। जिले के युवाओं के लिए एडीपीसी समसा राकेश कुमार लाटा, सीओ स्काउट बंसत लाटा, सहायक जनसंपर्क अधिकारी राकेश कुमार ढाका, बीएल मील, रघुवीर मील, जिला खेल अधिकारी प्रकाश सिंह गोदार, प्रदीप शर्मा, डॉ. अमरचंद्र कुमावत सहित गुजरात में स्थापित स्टैट्यू ऑफ यूनिटी के निर्माण में योगदान देने वाले जिले के आदित्य चौधरी, महेंद्र खोवाल एवं अनिश चौहान को सम्मानित किया गया।

सीसारमा नदी के चलने से स्वरूपसागर के गेट खोले

उदयपुर, (निसं)। उदयपुर शहर में शुक्रवार को कुछ देर सूरज की रोशनी जमों पर पड़ी और बारिश का दौर थम गया। गुरुवार को दिनभर व रात को हुई बारिश से सीसारमा नदी के एक बार फिर चलने से स्वरूपसागर के गेट खोलने पड़े। स्वरूपसागर के ओवरफ्लो होने से इसकी चादर तो चल रही थी लेकिन गुरुवार को आरक को देखते हुए इसके दो गेट चार-चार इंच खोले गए। इधर, अभी दो दिन और मौसम ऐसा ही बना रहा।

उदयपुर शहर में बारिश थम गई लेकिन बुध्न का असर मौसम में दिखाई दिया। लगातार बारिश के चलते करीब गुजरात में स्थापित स्टैट्यू ऑफ यूनिटी के निर्माण में योगदान देने वाले जिले के आदित्य चौधरी, महेंद्र खोवाल एवं अनिश चौहान को सम्मानित किया गया।

15 मिमी, बागोलिया 9, मदार 7 व अलसोड में 8 मिमी बरसात रिकॉर्ड की गई। उदयपुर की फतहसगर झील पर बारिश को फतह आने से गेट खुले हुए हैं। वहीं अधिकतम तापमान 24 डिग्री व न्यूनतम तापमान 20.2 डिग्री रिकॉर्ड किया गया। जिले के गोगुंदा क्षेत्र में लगातार पांचवें दिन मौसम खराब है। बारिश के साथ पूरे क्षेत्र में बादल छाए हुए हैं। बारिश और घने कोहरे के चलते ठंड बढ़ गई है। वहीं लगातार हो रही बारिश से किसानों के खेतों में कटी पड़ी मक्का, सोयाबीन और अन्य फसलें खराब हुईं। मौसम केन्द्र जयपुर के अनुसार नवंबर महौने के पहले सप्ताह में 3 नवंबर से फिर बारिश होने की संभावना है, जबकि अगले सप्ताह में बारिश का दौर कम होने की संभावना जताई है।